



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Il-Hamis 7 ta' Frar 2019

IS-SEBA' LEĠISLATURA

AĠENDA Numru 85

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 85 li ser tinżamm fl-Uffiċċju Amministrattiv tal-Kunsill Lokali nhar l-Erbgħa 13 ta' Frar 2019 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 85.1 Qari tal-ittri ta' apologiji;
- 85.2 Kunsiderazzjoni u Approvazzjoni tal-Minuti;
- 85.3 Komunikazzjoni mis-Sindku;
- 85.4 Tweġibiet għall-Mistoqsijiet tal-Kunsillieri;
- 85.5 Rapport;
- 85.6 Aġġornament dwar il-bini taċ-Ċentru Ċiviku l-ġdid tal-Kunsill Lokali tal-Qrendi;
- 85.7 Aġġornament dwar Jum il-Qrendi 2019;
- 85.8 Fond għaż-Żamma u l-Manutenzjoni ta' Proġetti Infrastrutturali Maġġuri li ġew imwettqa mill-Gvern Ċentrali;
- 85.9 Kors: It-Tqassim tal-Hin u l-Flus għall-Ġid ta' Saħħtek;
- 85.10 Inizjattiva t'Għajnuna għall-Korsijiet tat-Tagħlim Tul il-Hajja 2019/2020;
- 85.11 Kunsiderazzjoni u Approvazzjoni tal-iskeda ta' pagamenti;
- 85.12 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-85 Laqgħa tas-seba' leġiżlatura tal-Kunsill Lokali tal-Qrendi li saret nhar l-Erbgħa 13 ta' Frar 2019 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-6:30pm.

Preżenti:

Viċi Sindku
Kunsillier
Kunsilliera
Kunsilliera
Ambaxxatriċi

Charles Zerafa
Daniel Farrugia
Daniela Farrugia
Olympia Sant Mifsud
Michaela Vassallo

Assenti:

Sindku

David Schembri MQR (bagħat ir-raġuni b'ittra li kienet milqugħa unanimament mill-Kunsill Lokali)

Uffiċjal:

Segretarju Eżekuttiv

Chris Falzon

Il-Viċi Sindku Charles Zerafa ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

85.1 QARI TAL-ITTRI TA' APOOĠIJA

85.1.1 Is-Sindku David Schembri fil-preżent jinsab rikoverat l-isptar u allura l-Viċi Sindku Charles Zerafa ippreseda l-laqgħa.

85.1.2 Il-Viċi Sindku, f'isem il-Kunsill Lokali, xtaq fejqan ta' malajr lis-Sindku u lill-Kappillan li fil-preżent ukoll jinsab rikoverat fl-isptar Mater Dei.

85.2 KUNSIDERAZZJONI U APPROVAZZJONI TAL-MINUTI

85.2.1 Il-Minuti tat-83 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

85.2.2 Il-Kunsilliera Olympia Sant Mifsud issekondat il-Minuti u l-Kunsill Lokali qabel unanimament.

Il-Viċi Sindku Charles Zerafa għadda mozzjoni sabiex il-Minuti 85.3, 85.4 u 85.5 jiġu diskussi wara Minuta 85.10 f'din l-istess laqgħa, liema mozzjoni kienet sekondata mill-Kunsillier Daniel Farrugia u maqbula unanimament mill-membri tal-Kunsill Lokali tal-Qrendi.

85.6 AĠĠORNAMENT DWAR IL-BINI TAČ-ĊENTRU ĊIVIKU L-ĠDID TAL-KUNSILL LOKALI TAL-QRENDI

85.6.1 Il-Viċi Sindku Charles Zerafa qal li x-xogħol tkompla wara li kien wieqaf għal diversi ġimghat minhabba li ma kienx hemm is-surveys mitluba.

85.6.2 Żied li fil-preżent ix-xogħol jinsab għaddej u nittamaw li fil-ġimghat li



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

gejjin nirkupraw iż-żmien li tlfna.

85.7 AĠĠORNAMENT DWAR JUM IL-QRENDI 2019

- 85.7.1 Il-Viċi Sindku Charles Zerafa qal li kif tkellimna fil-Laqgħa b'Urgenza li nżammet il-ġimgħa li għaddiet, il-preparamenti għaddejjin ġmielhom.
- 85.7.2 Qal li l-Ġimgħa ser issir is-serata ta' Ġieħ il-Qrendi 2019 u l-Hadd 24 ta' Frar ser jiġi ċċelebrat Jum il-Qrendi.
- 85.7.3 Żied li l-inviti għas-serata ta' Ġieħ il-Qrendi ntbagħtu u issa fadal l-aħħar ftit preparamenti sabiex ikun kollox konkluz.

85.8 FOND GHAŻ-ŻAMMA U L-MANTUNEZJONI TA' PROĠETTI INFRASTRUTTURALI MAĠĠURI LI ĠEW IMWETTQA MILL-GVERN ĊENTRALI

- 85.8.1 Il-Viċi Sindku Charles Zerafa qal li forsi nistgħu napplikaw għal Triq San Niklaw, Triq Misraħ is-Sinjura u Triq is-Sigġiewi għaliex dawn kollha saru bħala proġetti kapitali fix-xhur li għaddew, wara l-2017.
- 85.8.2 Il-Kunsill Lokali qabel unanimament dwar din il-proposta.

85.9 KORS: IT-TQASSIM TAL-HIN U L-FLUS GHALL-ĠID TA' SAHHTK

- 85.9.1 Il-Viċi Sindku Charles Zerafa qal li pjuttost hija diffiċli sabiex isir dan il-kors fil-lokalità tagħna, mhux biss bħala lok fejn ser isiru dawn il-laqgħat imma anke minhabba l-konkorrenza tan-nies.

85.10 INIZJATTIVA T'GHAJNUNA GHALL-KORSIJET TAT-TAGHLIM TUL IL-HAJJA 2019/2020

- 85.10.1 Il-Viċi Sindku Charles Zerafa qal li għal darb'oħra nistgħu napplikaw



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

għall-korsijiet tat-tagħlim tul il-ħajja.

- 85.10.2 Il-Kunsilliera Olympia Sant Mifsud qalet li messna nerggħu napplikaw għall-*Maltese Bobbin Lace Making*.
- 85.10.3 Il-Kunsilliera Daniela Farrugia pproponiet li napplikaw għall-*Basic Digital Photography* ukoll.
- 85.10.4 Il-Kunsill Lokali qabel unanimament li ser napplikaw għal dawn iż-żewġ korsijiet.

85.3 **KOMUNIKAZZJONI MIS-SINDKU**

- 85.3.1 Il-Viċi Sindku Charles Zerafa qal li s-sitwazzjoni fi Triq il-Ġwiewel hija li saru r-rapporti lill-entitajiet konċernati u s'issa jidher li għadha ma ttiehdet l-ebda azzjoni.
- 85.3.1.1 Qegħdin nistennew li nirċievu proposta min-naħa tal-Perit tal-Kunsill Lokali dwar kif nistgħu nipproċedu.
- 85.3.2 Il-Viċi Sindku tkellem dwar Triq il-Kabiri u qal li sar ilment m'Infrastruttura Malta għaliex ix-xogħol tal-kisi tat-tarmak għadu ma nbediex u hemm dewmien fit-tul.
- 85.3.2.1 Qal li s'issa għadna ma rċevejna l-ebda risposta minghand Infrastruttura Malta u qegħdin nittamaw li jkollna risposta fil-jiem li ġejjin.
- 85.3.3 Il-Viċi Sindku tkellem dwar Triq it-Tempesta u qal li bħalissa qegħdin isiru s-servizzi l-godda f'din it-triq qabel tingħata wiċċ gdid ta' tarmak.
- 85.3.3.1 Qal li fin-naħa fejn hemm l-għelieqi qiegħda ssir bankina, u kellna xi lmenti minghand is-Socjetajiet Muzikali minħabba t-toqob tal-arbli tal-festi.
- 85.3.3.2 Jidher li dawn it-toqob qegħdin isiru xorta waħda, u qegħdin



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

nitkellmu magħhom dwar il-kobor ta' dawn it-toqob.

- 85.3.3.3 Qal ukoll li rċevejna diversi lmenti minhabba s-sewqan eċċessiv f'din it-triq u anke saret laqgħa mal-Perit Audrey Testaferrata de Noto dwar dan.
- 85.3.3.4 Il-Viċi Sindku qal li probabbli ser ikun hemm bżonn jinxtraw xi covers tat-toqob tal-arbli li ser isiru godda u ppropona li dawn għandhom jinħarġu mill-Kunsill Lokali sabiex ikunu ta' kulhadd.
- 85.3.3.5 Il-Kunsillier Daniel Farrugia ssekonda u l-Kunsill Lokali qabel unanimament.
- 85.3.4 Il-Viċi Sindku tkellem dwar Triq it-Tempesta u l-bore hole tal-ilma li hemm f'din it-triq.
 - 85.3.4.1 Qal li hemmhekk qiegħda toqgħod għadira kbira tal-ilma u qegħdin nippruvaw nirrisolvu din il-problema.
 - 85.3.4.2 Il-Perit tal-Kunsill Lokali qiegħed jieħu ħsieb li joħroġ bi proposta sabiex isir il-qlib neċessarju u din il-problema tiġi riżolta.
- 85.3.5 Il-Viċi Sindku tkellem dwar il-permess tas-Santwarju tal-Madonna tal-Hniena u qal li dan ġie approvat mill-Awtorità tal-Ippjanar u qegħdin nistennew il-35 ġurnata sabiex ix-xogħol ikun jista' jinbeda.
- 85.3.6 Il-Viċi Sindku tkellem dwar Wied iż-Żurrieq u qal li bħalissa qiegħed isir it-tisbiħ maġenb it-Torri Xutu.
 - 85.3.6.1 Qal li x-xogħol riesaq għat-tieni fażi tiegħu fejn ser isir il-pavimentar u dan huwa mistenni jkun lest sal-aħħar t'April ta' din is-sena.
- 85.3.7 Il-Viċi Sindku tkellem ukoll dwar il-possibiltà li jsir parkeġġ taħt l-art minn Infrastruttura Malta.
 - 85.3.7.1 Bħalissa għaddejjin id-diskussjonijiet mal-ERA sabiex wieħed jieħu ħsieb ukoll din iż-żona minhabba li dak il-post huwa turistiku u qrib ħafna tal-baħar, imma s'issa għad m'għandna xejn konkret f'idejna.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 85.3.8 Il-Viċi Sindku tkellem dwar l-istatwa ta' Dr Ġużé Cassar u qal li kienu ntalbu l-istimi sabiex issir din l-istatwa.
- 85.3.8.1 Qal li kellna xi kwotazzjonijiet u fl-aħħar spicċajna bi kwotazzjoni t'€40,000 għall-istatwa u €12,000 għat-tisbiħ.
- 85.3.8.2 Żied li s-Sindku, tkellem ukoll ma' persuna oħra li tatna stima ta' madwar €20,000 imma bħalissa qegħdin nistennew il-kwotazzjoni ufficjali.
- 85.3.8.3 Sirna nafu wkoll li t-tisbiħ taż-żona ser isir minn Infrastruttura Malta.
- 85.3.9 Il-Viċi Sindku tkellem dwar Misraħ il-Maqluba u l-parti li hemm fuq in-naħa fejn hemm il-ħarrub.
- 85.3.9.1 Bħala Kunsill Lokali ser inkunu qegħdin noħorġu €500 filwaqt li €1000 ser jingħataw mill-GreenPAK u b'hekk ser inkunu qegħdin ninvestu f'afforestazzjoni li ser issir mill-ELC.
- 85.3.10 Il-Viċi Sindku tkellem dwar xogħolijiet ta' tindif li saru fi tmiem il-gimgha li għaddiet.
- 85.3.10.1 Qal li sar tindif estensiv fi Triq il-Warda, Triq il-Fulija, Triq Santa Katarina, kif ukoll giet irrangata bankina fi Triq iż-Żurrieq.

85.4 **TWEĠIBIET GHALL-MISTOQSIIJET TAL-KUNSILLIERI**

- 85.4.1 Xejn

83.5 **RAPPORTI**

- 85.5.1 Il-Viċi Sindku Charles Zerafa qal li l-aħħar attività soċjo-kulturali kienet suċċess kbir.
- 85.5.2 Żied li l-attività li jmiss ser issir nhar l-Erbgħa 27 ta' Marzu u ser tkun attività soċjali.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

83.11 KUNSIDERAZZJONI U APPROVAZZJONI TAL-ISKEDA TA' PAGAMENTI

83.11.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €20,292.64 skont is-*Schedule of Payments* Ref No. 02/19 u €120.72 skont il-*Petty Cash* Ref W/01.

83.11.2 Il-Viċi Sindku Charles Zerafa qal li fl-assenza tas-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.

83.11.3 Il-Kunsillier Olympia Sant Mifsud u l-Kunsilliera Daniela Farrugia ssekondaw din il-proposta.

83.11.4 Il-Kunsill Lokali qabel unanimament dwar din il-proposta.

83.12 TMIEM TAL-LAQGHA U DATA TAS-SEDUTA LI JMISS

83.12.1 Il-laqgħa tal-Kunsill Lokali ntemmet fis-6:30pm u giet aġġornata għat-Tnejn 25 ta' Marzu 2019 fil-5:30pm.

Chris Falzon
Segretarju Eżekuttiv

David Schembri
Sindku